

રાજ્યના સા.આ.કે/સરકારી હોસ્પિટલો ખાતે ખાનગી કાર્યક્ષેત્રમાંથી તજજ્ઞ વર્ગ-૧ને આકર્ષવા માટે ખાનગી પ્રેક્ટીસની છૂટ સાથે/ ખાનગી પ્રેક્ટીસ વિના પૂર્ણકાલીન કરારીય ૧૧(અગિયાર) માસની નિમણૂક આપવા બાબત.

ગુજરાત સરકાર
આરોગ્ય અને પરિવાર કલ્યાણ વિભાગ,
ઠરાવ ક્રમાંક:જીએમએસ/૧૦૨૦૨૦/૪૨૭/થ
સચિવાલય, ગાંધીનગર
તા.૦૩/૦૪/૨૦૨૦.

આમુખ:-

રાજ્યમાં સા.આ.કે/સરકારી હોસ્પિટલો ખાતે તજજ્ઞ વર્ગ-૧ના ડોક્ટરોની અછત પ્રવર્તી રહેલ છે જેના કારણે દર્દીઓની સારવાર પર વિપરીત અસર પડે છે. તજજ્ઞ વર્ગ-૧ના ડોક્ટરોની અછત / ઘટના કારણે હોસ્પિટલના સુચારુ સંચાલન તેમજ વહીવટમાં અનેક પ્રશ્નો ઉપસ્થિત થાય છે. આથી તજજ્ઞ વર્ગ-૧ના ડોક્ટરોના વિવિધ સંવર્ગોની ખાલી જગ્યાઓ નિયમિત ધોરણે ન ભરાય ત્યાં સુધી આ સંવર્ગો માટે હાલ એડહોક નિમણૂકથી તેમજ કરારીય નિમણૂકથી આ જગ્યાઓ ભરવામાં આવે છે.

હાલ રાજ્યની સરકારી હોસ્પિટલો, સબ ડિસ્ટ્રીક્ટ હોસ્પિટલો અને CHC ખાતે તજજ્ઞ વર્ગ-૧ની ખાલી રહેતી જગ્યાઓ ભરવા માટે કરારીય નિમણૂક આપવાની બાબત સરકારશ્રીની વિચારણા હેઠળ હતી.

ઠરાવ:-

પુખ્ત વિચારણાને અંતે રાજ્યના સા.આ.કે/સરકારી હોસ્પિટલો ખાતે તજજ્ઞ વર્ગ-૧ના ડોક્ટરોને ખાલી જગ્યાઓ પર પૂર્ણકાલીન ૧૧(અગિયાર) માસના કરારીય ધોરણે ખાનગી પ્રેક્ટીસની છૂટ સાથે રૂ.૭૦,૦૦૦/- (સિતેર હજાર ફિક્સ વેતન) તથા ખાનગી પ્રેક્ટીશની છૂટ વિના તજજ્ઞ વર્ગ ૧ને માસિક રૂ.૮૪,૦૦૦/- (ચોર્યાસી હજાર ફિક્સ વેતન) એકત્રિત માસિક વેતનથી નિમણૂક આપવા નીચેની શરતોને આધીન ઠરાવવામાં આવે છે.

શરતો:-

(૧) આ યોજના વચ નિવૃત્તિથી અથવા સ્વૈચ્છિક નિવૃત્તિથી નિવૃત્ત થયેલા અથવા રાજીનામુ આપી છૂટા થયા હોય અથવા તજજ્ઞ વર્ગ-૧ના ભરતી નિયમો મુજબ જરૂરી લાયકાત ધરાવતા અને જેઓ હાલ ખાનગી પ્રેક્ટીસ કરતા હોય તેવા તજજ્ઞ વર્ગ-૧ને લાગુ પડશે. અને આવી નિમણૂકો તબીબોની ઉંમર ૬૫(પાંસઠ)

વર્ષની થાય ત્યાં સુધી આપી શકાશે.તથા ભરતી નિયમોમાં ઠરાવવામાં આવેલ ઉપલી વયમર્યાદાની જોગવાઈઓ લાગુ પડશે નહિ.

- (૨) આ યોજના હેઠળ ખાલી જગ્યાઓ ભરવા માટે સમાચારપત્રોમાં બહોળી પ્રસિધ્ધિથી જાહેરખબર આપી નિયમિતપણે અઠવાડિક વોક-ઈન(Walk In) ઈન્ટરવ્યું દ્વારા કરવામાં આવશે તેમજ નિમણૂક આપવાની રહેશે.જો સ્થાનિક ઉમેદવાર ઉપલબ્ધ ન થાય તો રાષ્ટ્રીય કક્ષાએ પણ વર્તમાનપત્રોમાં જાહેરાત આપી રાજ્ય બહારના તબીબોને મેળવવા પ્રયત્ન કરી શકાશે.
- (૩) આ યોજના હેઠળ ઉમેદવાર હુકમ મળ્યાની તારીખથી ૦૭(સાત) દિવસમાં ફરજ ઉપર હાજર થવાનું રહેશે. હાજર રીપોર્ટ સંબંધિત વિભાગીય નાયબ નિયામકશ્રી/મુખ્ય જિલ્લા તબીબી અધિકારી-સહ-સિવિલ સર્જન/અધિક્ષકશ્રી /સરકારી હોસ્પિટલ સમક્ષ રજુ કરવાનો રહેશે. સમય મર્યાદામાં ફરજ પર હાજર થશે નહિ તો નિમણૂકનો હુકમ આપોઆપ રદ થયેલ ગણાશે. આ યોજના હેઠળની નિમણૂકો કોઈ પ્રકારની અગાઉની નોટીસ તેમજ કોઈ પણ પ્રકારના કારણ આપ્યા વગર છુટા કરી શકાશે.
- (૪) તેઓની આ યોજના હેઠળની નિમણૂક તદ્દન હંગામી અને ૧૧ માસ અથવા નિયમિત નિમણૂકથી ઉમેદવાર ઉપલબ્ધ થાય તે બે માંથી જે વહેલું હોય ત્યાં સુધીની રહેશે. ૧૧ માસની સેવાઓ પૂર્ણ થયા બાદ જરૂરિયાત જણાય તો ૦૩(ત્રણ) દિવસનો બ્રેક આપ્યા બાદ તેઓની સેવાઓની ગુણવત્તાને ધ્યાને લઈ જો તેઓ પુનઃ નિમણૂક મેળવવા ઈચ્છતા હોય તો નવી ફેશ બીજી મુદતની નિમણૂક આપી શકાશે.
- (૫) નિયમિત નોકરી દરમ્યાન જે તબીબ સામે ખાતાકીય તપાસના ગંભીર આક્ષેપો સાબિત થયા હોય અથવા અન્ય કારણોસર બરતરફ કરવામાં આવેલ હોય અથવા ફરજિયાત નિવૃત્ત કરવામાં આવેલ હોય તેવા તબીબને કરારીય નિમણૂક આપી શકાશે નહીં.
- (૬) નિમણૂક પામેલ ઉમેદવાર હાજર થવાના દિવસે સંબંધિત કચેરીના વડાને નિયત કરેલા પત્રકમાં પ્રજાસત્તાક ભારતના સંવિધાનને વફાદાર રહેવાનું સોગંદનામું આપવાનું રહેશે તેમજ શૈક્ષણિક લાયકાત/રજીસ્ટ્રેશન,જન્મતારીખનો દાખલો તથા સંબંધિત તમામ અસલ પ્રમાણપત્રો ચકાસણી માટે રજુ કરવાના રહેશે.
- (૭) આ યોજના હેઠળની નિમણૂક તદ્દન હંગામી અને કામચલાઉ છે અને ગમે ત્યારે વગર નોટીસે છુટા થવા પાત્ર છે.નિમણૂક મેળવનાર ઉમેદવારે નોકરીમાંથી રાજીનામું આપવું હોય તો ૧ (એક) મહિનાની નોટીસ અથવા ૧ (એક) માસનુ વેતન ભરી છુટા થવાનું રહેશે. ઉમેદવારે નિમણૂક વખતે ભવિષ્યમાં રાજીનામું આપે તો નિયમોનુસાર નોટીસ પગાર ભરી આપશે તેવી બાંહેધરી પત્રક હાજર થતી વખતે આપવાનું રહેશે.

- (૮) ઉમેદવારની જે સ્થળે નિમણૂક કરવામાં આવેલ છે ત્યાં જ સ્થાયી રીતે રહેવાનું રહેશે. અને અધિકૃત અધિકારીની પરવાનગી વગર મુખ્યમથક છોડી શકાશે નહિ.
- (૯) આ યોજના હેઠળ નિમણૂક પામેલ તજજ્ઞ વર્ગ-૧એ નિમણૂક બદલ નિયત વેતન પર કોઈ પણ જાતના ભથ્થા મળવાપાત્ર થશે નહિ. નિયમિત નિમણૂક મેળવેલ સરકારી તબીબોને મળતાં નાણાકીય તેમજ સેવા વિષયક અન્ય કોઈ લાભો મળવાપાત્ર થશે નહિ.
- (૧૦) આ યોજના હેઠળ નિમણૂક પામેલ તજજ્ઞ વર્ગ-૧એ સરકારી કામે પ્રવાસમાં જવાનું થાય તો સરકારશ્રીના પ્રવર્તમાન નિયમો મુજબ મુસાફરી ભથ્થુ તથા દૈનિકભથ્થુ તેમના હોદ્દા અને ફરજના ધોરણોને અનુરૂપ મળવાપાત્ર રહેશે.
- (૧૧) આ યોજના હેઠળ નિમણૂક પામેલ તજજ્ઞ વર્ગ-૧ને વર્ષ દરમિયાન હોસ્પિટલ જાહેર રજા તથા ૧૧ (અગિયાર) પરચૂરણ રજાઓ સિવાય અન્ય કોઈ રજાઓ મળવાપાત્ર થશે નહિ.
- (૧૨) આ યોજના હેઠળ નિમણૂક પામેલ તજજ્ઞ વર્ગ-૧ પાસેથી કોડ ઓડ મેડીકલ એથીકસની જોગવાઈઓ મુજબની વર્તણૂકની અપેક્ષા રાખવામાં આવે છે. આ નિમણૂક મેળવનાર ઉમેદવાર સેવા સમય દરમિયાન હાજરીમાં અનિયમિત જણાય, અનઅધિકૃત રીતે ફરજ પર ગેરહાજર રહે અથવા તેમની એકંદરે વર્તણૂક શિસ્ત વિરૂદ્ધ જણાય અથવા ફરજ પ્રત્યે નિષ્કાળજી દર્શાવતા હોવાનું ધ્યાન પર આવશે તો કોઈ પણ પ્રકારની નોટીસ આપ્યા વગર એક તરફી રીતે નિમણૂક આપનાર અધિકારી દ્વારા તેઓની સેવાનો તાત્કાલિક અસરથી અંત લાવવામાં આવશે.
- (૧૩) આ યોજના હેઠળ નિમણૂક પામેલ તજજ્ઞ વર્ગ-૧એ તેમના ખાનગી વ્યવસાયના સ્થળ,સમય અને સંપર્કની વિગતો સંબંધિત કચેરીના અધિકારી/ કમિશ્નરશ્રી, આરોગ્ય તબીબી સેવા અને તબીબી શિક્ષણ(તબીબી સેવાઓ)ને આપવાની રહેશે.
- (૧૪) આ યોજના હેઠળ ઉમેદવારે મેળવેલ નિમણૂકને અન્ય કોઈ પણ સેવા વિષયક હેતુ માટે માન્ય ગણવામાં આવશે નહિ.
- (૧૫) ઉમેદવાર નિમણૂકની જગ્યાનો હવાલો સંભાળ્યાની તારીખથી એક માસમાં શારીરિક યોગ્યતાની તપાસ અંગે સંબંધિત મેડીકલ બોર્ડ સમક્ષ મોકલી શારીરિક યોગ્યતાનું પ્રમાણપત્ર મેળવવા અંગેની વ્યવસ્થા કમિશ્નરશ્રી, આરોગ્ય તબીબી સેવા, ગાંધીનગરની કચેરીએ કરવાની રહેશે.
- (૧૬) ઉમેદવારના ચારીત્ર્ય અને પૂર્વ ઇતિહાસને ચકાસણી કમિશ્નરશ્રી, આરોગ્ય તબીબી સેવા અને તબીબી શિક્ષણ (તબીબી) કક્ષાએથી કરવાની રહેશે. તેમજ તે અંગેની અત્રે જાણ કરવાની રહેશે.

- (૧૭) ઉમેદવારની શારીરિક યોગ્યતાની તેમજ ચારીત્ર્ય અને પૂર્વ ઇતિહાસની ચકાસણીને અંતે સંતોષકારક માલુમ પડેલ છે તથા ઉમેદવારના તમામ પ્રમાણપત્ર ખરાઇ કરવામાં આવેલ છે તેવું પ્રમાણપત્ર તથા સર્વિસકાર્ડ અને ઉમેદવારનો ફોટોગ્રાફ હાજર રીપોર્ટ (સી.ટી.સી.) સાથે કમિશ્નરશ્રીની કચેરીને મોકલી આપવાનું રહેશે. ઉમેદવાર સૌપ્રથમ હાજર થાય ત્યારે તેની જાણ કચેરીના વડાએ લેખિતમાં કમિશ્નરશ્રી, આરોગ્ય તબીબી સેવા અને તબીબી શિક્ષણ(તબીબી) ને કરવાની રહેશે.
- (૧૮) આ ઉપરાંત રાજ્ય સરકાર દ્વારા વખતોવખત ઠરાવવામાં આવે તેવી શરતોનું પાલન ઉમેદવારે કરવાનું રહેશે.
- (૧૯) ઉક્ત નીતિનું અસરકારક અમલીકરણ થાય તે જોવાની જવાબદારી કમિશ્નરશ્રી, આરોગ્ય તબીબી સેવા અને તબીબી શિક્ષણ(તબીબી સેવાઓ)ની રહેશે તથા તેનું વખતોવખતનું રીપોર્ટિંગ સરકારશ્રીને કરવાનું રહેશે.
- (૨૦) આ યોજના હેઠળ નિમણૂક મેળવેલ તજજ્ઞ વર્ગ-૧ એ તેમની નિમણૂક હેઠળની નોકરીના કામકાજના સમયબાદના સમય માટે તેમજ સા.આ.કે/સરકારી હોસ્પિટલો ખાતેના સરકારી કામકાજને કોઈ વિપરિત અસર ન થાય તે રીતે ખાનગી વ્યવસાયની છૂટ રહેશે. સરકારી ફરજના ભોગે ખાનગી પ્રેક્ટીશ કરવા દેવામાં આવશે નહિ.
- (૨૧) જે તજજ્ઞ આ ઠરાવ હેઠળ ખાનગી પ્રેક્ટીસ કરવાની છૂટ સાથે જોડાય તેમણે સા.આ.કે/સબ ડિસ્ટ્રીક્ટ હોસ્પિટલો/ ડિસ્ટ્રીક્ટ હોસ્પિટલો ખાતેના સરકાર દ્વારા નિયત કરેલ કામના કલાકો દરમિયાન અચૂક હાજર રહેવાનું રહેશે.
- (૨૨) જે તજજ્ઞ આ ઠરાવ હેઠળ ખાનગી પ્રેક્ટીસ કરવાની છૂટ સાથે જોડાય તેમની પાસે સરકારી દવાખાનામાં સારવાર માટે આવેલ દર્દીને કોઈપણ સંજોગોમાં પોતાના(તબીબના) ઘરે કે ખાનગી પ્રેક્ટીસના સ્થળે કે અન્ય ખાનગી ક્લિનિક/દવાખાના ખાતે બોલાવી/રીફર કરી શકાશે નહિ. જો આવી કોઈ બાબત ધ્યાન પર આવશે તો તેમના કરારનો અંત લાવવામાં આવશે અને તેમને મળતા માસિક વેતનનો બમણો ઇંડ ચૂકવવા માટે પણ તેઓ બંધાયેલા રહેશે.
- (૨૩) આ ઠરાવ હેઠળ જોડાયેલ તજજ્ઞએ દવાખાનામાં આવતા તમામ નાગરીકો-દર્દીઓની આરોગ્ય તપાસણી કરવાની , જરૂરી દવા દવાખાનામાંથી આપવાની, પાટા-પીંડી વગેરે કરવાની , જરૂર પડે મોટી હોસ્પિટલમાં રીફર કરવાનું માર્ગદર્શન આપવાની કામગીરી કરવાની રહેશે.
- (૨૪) જે તજજ્ઞ આ ઠરાવ હેઠળ ખાનગી પ્રેક્ટીસ કરવાની છૂટ સાથે જોડાય તેમણે કોઈ પણ દર્દીને બ્રાન્ડેડ દવાઓનું પ્રિસ્ક્રીપ્શન લખી શકશે નહિ.

(૨૫) જીલ્લા કક્ષાએ સંબંધિત જીલ્લાના કલેક્ટરશ્રીની અધ્યક્ષતામાં એક સમિતિનું ગઠન કરવામાં આવશે જેનું બંધારણ નીચે પ્રમાણે રહેશે.

(અ)	જીલ્લા કલેક્ટરશ્રી	અધ્યક્ષ
(બ)	જિલ્લા વિકાસ અધિકારીશ્રી	સભ્યશ્રી
(ક)	જીલ્લાના મુખ્ય જીલ્લા તબીબી અધિકારીશ્રી(CDMO) / મેડીકલ કોલેજના સુપ્રિન્ટેન્ડેન્ટશ્રી	સભ્ય સચિવ
(ડ)	જીલ્લાના મુખ્ય જીલ્લા આરોગ્ય અધિકારીશ્રી(CDHO)	સભ્યશ્રી

આ ઠરાવથી નિયત થયેલ પદ્ધતિ મુજબની પસંદગી પામેલા કરારીય તજજ્ઞ વર્ગ-૧ ને કમિશનરશ્રી (આ., ત.સે., ત.શિ અને સંશોધન)ની અનુમતિથી નિમણૂક આપી તેની જાણ સરકારશ્રીને કરવાની રહેશે.

(૨૬) નિમણૂક મેળવતી વખતે ઉમેદવારે ઉપરોક્ત શરતો મુજબની લેખિત બાંહેધરી સ્ટેમ્પ પેપર પર ર(બે) સાક્ષીઓની હાજરીમાં સંબંધિત અધિકારી સમક્ષ રજુ કરવાની રહેશે.

આ ઠરાવ આ વિભાગની સરખા ક્રમાંકની ફાઇલ પર સામાન્ય વહીવટ વિભાગ અને નાણાં વિભાગના પરામર્શમાં સરકારશ્રીની તારીખ.૩૧-૦૩-૨૦૨૦ના રોજ મળેલ અનુમતી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,



(આઈ.ડી.ચૌધરી)

ઉપ સચિવ

આરોગ્ય અને પરિવાર કલ્યાણ વિભાગ

પ્રતિ,

- માન.રાજ્યપાલશ્રીના અગ્ર સચિવશ્રી, રાજભવન, ગાંધીનગર(પત્ર દુવારા)
- માન.મુખ્યમંત્રીશ્રીના અગ્ર સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
- માન.નાયબ મુખ્યમંત્રીશ્રી (આરોગ્ય)ના અંગત સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
- માન.રા.ક.મંત્રીશ્રી (આરોગ્ય)ના અંગત સચિવશ્રી, સ્વર્ણિમ સંકુલ-૨, સચિવાલય, ગાંધીનગર.
- મુખ્ય સચિવશ્રીનું કાર્યાલય, સચિવાલય, ગાંધીનગર.
- અગ્ર સચિવશ્રી(આ.)ના અંગત સચિવશ્રી, આરોગ્ય અને પ.ક વિભાગ, સચિવાલય, ગાંધીનગર.
- અધિક મુખ્ય સચિવશ્રી (ના.વિ.)ના અંગત સચિવશ્રી, નાણા વિભાગ, સચિવાલય, ગાંધીનગર.
- અગ્ર સચિવશ્રી(ક.ગ)ના અંગત સચિવશ્રી, સામાન્ય વહીવટ વિભાગ, સચિવાલય, ગાંધીનગર.

- કમિશનરશ્રી, આરોગ્ય, તબીબી સેવાઓ, તબીબી શિક્ષણ અને સંશોધન, ગાંધીનગર.
 - કલેક્ટરશ્રી તમામ.....
 - જિલ્લા વિકાસ અધિકારીશ્રી તમામ....
 - સરકારી મેડીકલ કોલેજના સુપ્રિન્ટેન્ડેન્ટશ્રી તમામ.....
 - નિયામકશ્રી, હિસાબ અને તિજોરીની કચેરી-ઈડીપી સેલ, ગાંધીનગર.
 - નિયામકશ્રી, હિસાબ અને તિજોરીની કચેરી-પગાર ચકાસણી એકમ, ગાંધીનગર.
 - અધિક નિયામકશ્રી, તબીબી સેવાઓ ગાંધીનગર.
 - વિભાગીય નિયામકશ્રી, તબીબી સેવાઓ તમામ.....
 - અધિક નિયામકશ્રી, જાહેર આરોગ્ય,ગાંધીનગર.
 - મુખ્ય જીલ્લા તબીબી અધિકારીશ્રી સરકારી/જનરલ હોસ્પિટલ તમામ.....
 - મુખ્ય જીલ્લા આરોગ્ય અધિકારીશ્રી તમામ.....
 - અધિક્ષકશ્રી, સરકારી/જનરલ હોસ્પિટલ તમામ.
 - અધિક્ષકશ્રી, સા.આ.કે તમામ.
 - એકાઉન્ટન્ટ જનરલશ્રી, રાજકોટ/અમદાવાદ.
- શાખા પસંદગી ફાઈલ-૨૦૨૦

